

उच्च शिक्षण संचालनालयांतर्गत अधीक्षक (सामान्य राज्य सेवा) गट 'ब' हा संवर्ग 'डाईंग केडर' ठरवून या संवर्गातील १० पदे अधीक्षक, गट 'क' मध्ये समाविष्ट करणेबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्र. डिएचई १००६/(२०४/०६)/मशि-१
विस्तार भवन, मंत्रालय, मुंबई ४०० ०३२
दिनांक : १९ जानेवारी, २०१२.

वाचा:- १. शासन निर्णय उच्च व तंत्र शिक्षण विभाग क्र. डिएचई १००८/(०९/०८) मशि ६, दि. ०३.१२.२००८
२. शासन निर्णय उच्च व तंत्र शिक्षण विभाग क्र. डिएचई १००८/(१७/०८) मशि ६, दि. १३.०२.२००९
३. उच्चस्तरीय सचिव समितीच्या दि. २२.११.२०११ रोजी झालेल्या ६८ व्या बैठकीचे कार्यवृत्त क्र. पदनि २०११/प्र.क्र. २७०/११/वित्तिय सुधारणा-१, दि. ३०.११.२०११
४. संचालक, उच्च शिक्षण, पुणे यांचे क्र. ममअ-ब/२०१०/सेप्रनि/प्रशा-१/६४९७, दि. १४.११.२०१०

प्रस्तावना :- उच्च व तंत्र शिक्षण विभागाच्या नियंत्रणाखालील उच्च शिक्षण संचालनालयाच्या आस्थापनेवरील पदासंदर्भात सुधारित आकृतीबंध दि. ०३.१२.२००८ च्या शासन निर्णयान्वये निर्धारित करण्यात आला आहे. या शासन निर्णयानुसार अधीक्षक, (महाराष्ट्र शिक्षण सेवा) गट 'ब' (वेतनश्रेणी ९३००-३४८०० श्रेणी वेतन ४४००) संवर्गामध्ये कनिष्ठ प्रशासन अधिकारी २७, प्रबंधक १० व अधीक्षक १८ अशी एकूण ५५ पदे मंजूर आहेत. तर त्याचा निम्न संवर्ग असलेल्या अधीक्षक (सामान्य राज्य सेवा) गट 'ब' (वेतनश्रेणी ९३००-३४८०० श्रेणी वेतन ४३००) या संवर्गामध्ये दि. ०३.१२.२००८ च्या शासन निर्णयान्वये ८ पदे व दि. १३.०२.२००९ च्या शासन निर्णयान्वये २ पदे अशी एकूण १० पदे मंजूर आहेत. साधारणपणे आस्थापनेचा आकृतीबंध हा पिरॅमिडप्रमाणे असतो. त्यामध्ये सर्वात निम्न संवर्गात जास्त पदे व त्याच्या वरील संवर्गात कमी पदे याप्रमाणे पदांची रचना असते. उच्च शिक्षण संचालनालयातील अधीक्षक पदांच्या संख्येमुळे आकृतीबंध पिरॅमिडनुसार नसल्यामुळे अधीक्षक, (महाराष्ट्र शिक्षण सेवा) गट 'ब' संवर्गामध्ये पदोन्नतीने पदे भरण्यास अडचणी येत होत्या. अधीक्षक (सामान्य राज्य सेवा) गट 'ब' व अधीक्षक गट 'क' यांची वेतनश्रेणी व श्रेणीवेतन एकसारखेच असल्यामुळे अधीक्षक (सामान्य राज्य सेवा) गट 'ब' संवर्गाला 'डाईंग केडर' ठरवून ती पदे अधीक्षक, गट 'क' या निम्न संवर्गामध्ये समाविष्ट केल्यास अधीक्षक गट 'क' मधील पदसंख्या ६५ होऊन सदर आस्थापनेचा आकृतीबंध हा पिरॅमिडसारखा होणार असल्याने अधीक्षक, (सामान्य राज्य सेवा) गट 'ब' हा संवर्ग 'डाईंग केडर' ठरवून सदर १० पदे अधीक्षक, गट 'क' मध्ये समाविष्ट करणेबाबतचा प्रस्ताव दि. २२.११.२०११ रोजी झालेल्या उच्चस्तरीय सचिव समितीच्या बैठकीत सादर करण्यात आला होता. सदर प्रस्तावास उच्चस्तरीय सचिव समितीने मान्यता दिली आहे.

शासन निर्णय :- उच्च व तंत्र शिक्षण विभागाच्या नियंत्रणाखालील उच्च शिक्षण संचालनालयाच्या आस्थापनेवरील अधीक्षक (सामान्य राज्य सेवा) गट 'ब' या संवर्गामध्ये दि. ०३.१२.२००८ च्या शासन निर्णयान्वये मंजूर असलेली ८

पदे व दि.१३.०२.२००९ च्या शासन निर्णयान्वये मंजूर असलेली २ पदे अशी एकूण १० पदे सध्या संवर्गात कार्यरत असलेल्या कर्मचाऱ्यांपैकी शेवटचा कर्मचारी पदोन्नत होईल वा सेवानिवृत्त होईल त्या तारखेस अधीक्षक, गट 'क' या निम्न संवर्गांमध्ये समाविष्ट करण्यात येत आहेत. यामुळे अधीक्षक (सामान्य राज्य सेवा) गट 'ब' या संवर्गात पद अस्तित्वात राहणार नसल्याने सदर संवर्ग "डाईंग केंडर" घोषित करण्यात येत आहे.

२. सदर रुपांतरणानंतर अधीक्षक (सामान्य राज्य सेवा) गट 'ब' संवर्ग संपुष्टात येत आहे. परिणामतः, अधीक्षक गट 'क' संवर्गातील पदांची संख्या ६५ अशी होत आहे.

३. सदर शासन निर्णय दि.२२.११.२०११ रोजी झालेल्या उच्चस्तरीय सचिव समितीच्या बैठकीत दिलेल्या मान्यतेनुसार निर्गमित करण्यात येत आहे.

४. हा शासन निर्णय शासनाचे संकेतस्थळ WWW.Maharashtra.gov.in यावर उपलब्ध असून त्याचा संगणकीय सांकेतांक क्र. २०१२०११३०७१३४५१४५००१ असा आहे.

महाराष्ट्राचे राज्यपाल यांचे आदेशानुसार व नावाने,

२.०१.१५.२०१२
(र.बा.मयेकर)

अवर सचिव, महाराष्ट्र शासन.

प्रति,

संचालक, उच्च शिक्षण, महाराष्ट्र राज्य, पुणे.

सर्व विभागीय सहसंचालक, उच्च शिक्षण.

सर्व प्राचार्य/संचालक, शासकीय महाविद्यालये /संस्था

मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई -३२.

मा. राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई -३२.

प्रधान सचिव, उच्च व तंत्रशिक्षण यांचे स्वीय सहाय्यक, मंत्रालय, मुंबई -३२.

सर्व कार्यासने, उच्च व तंत्रशिक्षण, मंत्रालय, मुंबई.

महालेखापाल (लेखा व अनुज्ञेयता) (लेखा परिक्षा) महाराष्ट्र राज्य १/२, मुंबई / नागपूर.

अधिदान व लेखाधिकारी, मुंबई.

सर्व जिल्हा कोषागार अधिकारी,

वक्ष अधिकारी, वित्तीय सुधारणा-१, वित्त विभाग. मंत्रालय, मुंबई -३२

निवड नस्ती, पशि-१ कार्यासन.